




### జిల్లా ప్రజలకు దసరా శుభాకాంక్షలు...

- ప్రజలు పండుగను సంతోషంగా జరుపుకోవాలి : అసెంబ్లీ స్పీకర్ గడ్డం ప్రసాద్ కుమార్



వికారాబాద్ జిల్లా ప్రతినిధి, మేజర్ న్యూస్ (అక్టోబర్ 01): వికారాబాద్ నియోజకవర్గం, జిల్లాతో పాటుగా తెలంగాణ రాష్ట్ర ప్రజలందరికీ రాష్ట్ర అసెంబ్లీ స్పీకర్ గడ్డం ప్రసాద్ కుమార్ విజయదశమి శుభాకాంక్షలు తెలిపారు. చెడుపై మంచి సాధించిన విజయానికి ప్రతీక విజయదశమి అని పేర్కొన్నారు. ఈ విజయదశమి పండుగ సందర్భంగా మీరు చేపట్టిన అన్ని పనులలో సంపూర్ణ విజయాలను సాధించాలని మనః స్ఫూర్తిగా కోరుకుంటూ, మీరందరూ బంధుమిత్ర సమేతంగా కుటుంబ సభ్యులతో కలిసి దసరాను ఆనందంగా జరుపుకోవాలని కోరుకుంటూ అందరికీ దసరా పండగ శుభాకాంక్షలు తెలిపారు.

### అభ్యర్థుల గెలుపు కోసం కలిసికట్టుగా పనిచేయాలి

▶▶ ఈ ఎన్నికలు ప్రీ ఫైనల్ లాంటివి ▶▶ కేసీఆర్ తెలంగాణకు శ్రీరామరక్ష ▶▶ మాజీ మంత్రి పబ్లిక్ సభిత్తా ఇంద్రారెడ్డి



### విజయానికి ప్రతీక దసరా

- జిల్లా ప్రజలకు కలెక్టర్ మను చౌదరి శుభాకాంక్షలు

మేడ్చల్ జిల్లా ప్రతినిధి, మేజర్ న్యూస్ (అక్టోబర్, 01): దసరా అంటేనే విజయం - జిల్లా ప్రజలందరికీ అమ్మవారి ఆశీస్సులు కలగాలని మేడ్చల్ మల్కాజిగిరి జిల్లా కలెక్టర్ మిక్కిలినేని మను చౌదరి అన్నారు. జిల్లా ప్రజలకు కలెక్టర్ విజయదశమి (దసరా) పండుగ శుభాకాంక్షలు తెలిపారు. "దసరా అనేది చెడుపై మంచికి, అజ్ఞానంపై జ్ఞానానికి సాధించిన గెలుపు. ఇది విజయాశ్వువానికి ప్రతీక. మహిషాసురునిపై దుర్గామాత సాధించిన విజయం మనందరికీ స్ఫూర్తి" అని కలెక్టర్ పేర్కొన్నారు. దేవీ శరస్వతీరాత్రులలో అమ్మవారిని వివిధ అలంకరణలతో అలంకరించి, ప్రత్యేక పూజలు నిర్వహించడం మన భక్తి సంప్రదాయాల గొప్పతనాన్ని ప్రతిబింబిస్తుందని ఆయన గుర్తుచేశారు. జిల్లా ప్రజలందరికీ అమ్మవారి కరుణ కటాక్షాలు లభించి, సుఖశాంతులు, ఆభివృద్ధి, విజయాల సిద్ధించాలని ఆకాంక్షిస్తున్నాను. ప్రతి ఒక్కరూ ఆనందోత్సాహాల మధ్య కుటుంబసమేతంగా దసరా పండుగను ఘనంగా జరుపుకోవాలి అని కలెక్టర్ మను చౌదరి ఆకాంక్షించారు.



చేవెళ్ల, మేజర్ న్యూస్ (అక్టోబర్ 01): బీఆర్ఎస్ పార్టీ అభ్యర్థుల గెలుపు కోసం అందరం కలిసికట్టుగా పనిచేయాలని మాజీ మంత్రి, మహాశ్వరం ఎమ్మెల్యే పబ్లిక్ సభిత్తా ఇంద్రారెడ్డి అన్నారు. స్థానిక సంస్థల ఎన్నికల నేపథ్యంలో మండలంలోని ముఖ్య నాయకులతో బుధవారం చేవెళ్ల మండల పరిధిలోని ముడిమ్యాలలో సమావేశం నిర్వహించారు. ఈ సందర్భంగా ఆమె మాట్లాడుతూ... జడ్పీటీసీ, ఎంపీటీసీ, సర్పంచ్ ఎన్నికలు ప్రీ ఫైనల్ లాంటివని, ఈ ఎన్నికల్లో బీఆర్ఎస్ పార్టీ అభ్యర్థులను తప్పక గెలిపించుకోవాలని సూచించారు. రాజకీయాల్లో పదవులు, సహజం ఎంతో అవసరమని, భవిష్యత్తులో అందరికీ ఒకేసారి అవకాశం రాదన్నారు. అందరూ గ్రామాల్లో మాట్లాడుకుని అభ్యర్థులను నియమించుకోవాలని సూచించారు. జడ్పీటీసీ, ఎంపీటీసీ, సర్పంచుల అభ్యర్థులను గెలుపించుకోవాలనే కనిత ఉన్నారని, స్థానిక సంస్థల ఎన్నికల్లో బీఆర్ఎస్ పార్టీ జెండా ఎగరడం ఖాయమన్నారు. కాంగ్రెస్ ప్రభుత్వం జడ్పీటీసీ, ఎంపీటీసీ, సర్పంచ్, వార్డులకు ఒకేసారి ఎన్నికల నోటిఫికేషన్ విడుదల చేసి గందరగోళం సృష్టించిందన్నారు. రిజర్వేషన్లు ఏదైనా ఊరు కోసం పనిచేయాలని, ఊరు పరుపు పోకుండా అందరూ కలిసికట్టుగా పనిచేసి అభ్యర్థులను గెలిపించు



కోవాలన్నారు. కేసీఆర్ గౌరవం పోకుండా అన్ని గెలిస్తే రాజోయే ఎన్నికల్లో బీఆర్ఎస్ పార్టీ ఛారి మెజార్టీ స్థానాలు గెలవడం ఖాయమన్నారు. ఇంద్రారెడ్డి కు టుంబానికి చేవెళ్ల ప్రజలు రాజకీయ బిక్ష పెట్టారని, రాజకీయంగా మా వెంటే ఉన్నారని తెలిపారు. చేవెళ్ల ప్రజలకు అండగా ఉంటానని, చేవెళ్ల నియోజకవర్గ ప్రజలకు ఎప్పుడైనా సమయం ఇవ్వడానికి సిద్ధంగా ఉన్నారని తెలిపారు. జడ్పీటీసీ అభ్యర్థులు ఎవరు ఉంటారో పార్టీ అభ్యర్థులకు తెలు పాలన్నారు. అభ్యర్థుల జాబితాను అధిష్టానం దృష్టికి తీసు వెళ్లాలని, మెజార్టీ నాయకుల అభిప్రాయం మేరకే టీకెల్లు ఇవ్వడం జరుగు తుందన్నారు. ఉద్య మకారులకు గుర్తింపు ఇవ్వాలని సూచించారు. అభ్యర్థుల ఎంపికలో మంచి నాయకులను ఎన్ను కో వాలని తెలిపారు. ఈ ఎన్నికల్లో యువత కష్టపడి పనిచేస్తే మంచి భవిష్యత్తు ఉంటుందన్నారు. మగళా 2లో

### లోకల్ బాడీ ఎన్నికల నిర్వహణకు అన్ని రాజకీయ పార్టీలు సహకరించాలి...

- జిల్లా కలెక్టర్ ప్రతీక్ జైన్ - రాజకీయ పార్టీ నాయకులు, అధికారులతో కలెక్టర్ సమీక్ష సమావేశం

వికారాబాద్ జిల్లా ప్రతినిధి, మేజర్ న్యూస్ (అక్టోబర్ 01): జిల్లాలో జరగబోయే ఎంపీటీసీ, జడ్పీటీసీ, గ్రామపంచాయతీ సర్పంచ్, వార్డు మెంబర్ల ఎన్నికల నిర్వహణకు జిల్లాలోని అన్ని రాజకీయ పార్టీలు మోడల్ కోడ్ ఆఫ్ కండక్ట్ ఎన్నికల (నియమావళి) పాటించి, సహకరించాలని జిల్లా కలెక్టర్ కోరారు. మగళా 2లో



రాజేంద్రనగర్ నియోజకవర్గం ప్రజలకు, నాయకులకు, కార్యకర్తలకు

దసరా శుభాకాంక్షలు

శ్రీ కాలన్ ప్రదీప్ రెడ్డి

మాజీ తెలంగాణ రాష్ట్ర పోలీస్ డిప్యూటీ కమిషనర్, పబ్లిక్ సభిత్తా





కన్యాపూజ కార్యక్రమంలో పాల్గొన్న చిన్నారులు పెద్దేముల్, మేజర్ న్యూస్ ( అక్టోబర్ 01):

# పెద్దేముల్ ఆంజనేయ దేవాలయంలో వైభవంగా కన్నె పూజ... భారీగ హజరైన చిన్నారులు

పెద్దేముల్ మండల కేంద్రంలోని వీరాంజనేయ స్వామి దేవాలయంలో బుధవారం శరన్నవరాత్రి ఉత్సవాల కార్యక్రమంలో భాగంగా చిన్నారు బాలికలకు కన్నె పూజను విశ్వహిందూ పరిషత్, హిందు వాహిణి, భజరంగ్ ధర్మ కార్యకర్తలు కన్నె పూజ కార్యక్రమాన్ని నిర్వహించారు. వేద పండితులు గురాచారి పంతులు మంత్రోచ్ఛరణాల మధ్య చిన్నారులకు పాదపూజ నిర్వహించి, కానుకలు అందచేశారు. ఈ సందర్భంగా వేదపండితులు గురాచారి జ్యోషి మాట్లాడుతూ చిన్నారులు

కల్మషం లేని దైవం సంభూతులని, వారిలో దుర్గా మాతను కొలుచే విధంగా చుడాలని అన్నారు. అనంతరం తీర్థప్రసాదాలు వితరణలు అందచేశారు. ఈ కార్యక్రమంలో మహిళలు, యువకులు, గ్రామ పెద్దలు పెద్ద ఎత్తున పాల్గొన్నారు. ఈ కార్యక్రమంలో మాజీ ఎంపీటీసీ సభ్యుడు సార విద్యాసాగర్, పూరుగూర్తి మేహన్ రెడ్డి, నల్ల రంగారెడ్డి, వడ్ల రాములు, సార విద్యాసాగర్, నల్ల వెంకటరెడ్డి, పూరుగూర్తి రాంచెంద్రారెడ్డి, సత్యనా రాయణతో పాటు తదితరులు పాల్గొన్నారు.

## నవ రాత్రులు ఎంతో ప్రత్యేకం : మాజీ సర్పంచ్ కె.రాజురెడ్డి

దోమ, మేజర్ న్యూస్ (అక్టోబర్ 01): నవ రాత్రులను గ్రామాల్లో ఎంతో భక్తి శ్రద్ధలతో జరుపుకుంటారు అని దోమ మాజీ సర్పంచ్ కె.రాజురెడ్డి అన్నారు. దోమ మండల కేంద్రం లోని దుర్గా మాత దగ్గర చాకలి శ్రీనివాస్ ఏర్పాటు చేయించిన అన్న దానం దగ్గర కె.రాజురెడ్డి భక్తులకు ప్రసాదం పంచారు. ఈ సందర్భంగా అన్న దానం మహా గొప్ప దానం అని దసరా సందర్భంగా దుర్గా మాత ప్రత్యేకతను చాటారు ఈ కార్యక్రమంలో విగ్రహ ధాత ప్రశాంత్ నిర్వాహకులు మాజీ వైస్ ఎంపీపీ బండ్ల యాదయ్య గౌడ్, హెచ్.పీ గ్యాస్ డీలర్ జి.విష్ణువర్ధన్ రెడ్డి, శ్రీనివాస్ రెడ్డి, శ్రావణ్ కుమార్ రెడ్డి, పురోహితులు కేతకి లింగం, వీరన్న, చాకలి రవిబాబు, బొయిని సుభాష్, గ్రామస్తులు మహిళామణులు తదితరులు పాల్గొన్నారు.



## అంబరాన్నంటిన బతుకమ్మ సంబరాలు



మేడ్చల్ మేజర్ న్యూస్, (అక్టోబర్, 1): ఎల్లంపేట మున్సిపాలిటీ పరిధిలోని నూతనకల్ గ్రామంలో బతుకమ్మ సంబరాలు అంబరాన్నంటాయి. గ్రామంలోని మహిళలందరూ ప్రధాన

దేవాలయమైన శివాలయం వద్ద ఘనంగా బతుకమ్మ పండుగను నిర్వహించారు. వివిధ రకాల పూలతో అందంగా బతుకమ్మలను పేర్చి, పట్టు వస్త్రాలతో వైవిధ్యంగా అలంకరించు

**నూతనకల్ గ్రామంలో ఉత్సాహ వాతావరణం**  
కున్న మహిళలు, యువతులు డీజే ఆటపాటలతో ఆనందోత్సాహాల నడుమ సంబరాలు జరిపారు. తరువాత గ్రామంలోని పెద్ద చెరువు వద్ద బతుకమ్మలను నిమజ్జనం చేశారు. ఈ సందర్భంగా తెచ్చిన ఫలహారాలను గ్రామ ప్రజలందరికీ పంచిపెట్టారు. ఉత్సవాల్లో గ్రామ పెద్దలు, యువకులు విశేషంగా పాల్గొని బతుకమ్మ సంబరాలను మరింత వైభవంగా నిలిపారు.

## ఘనంగా బతుకమ్మ సంబరాలు



కొడంగల్, మేజర్ న్యూస్ (అక్టోబరు 1): కొడంగల్ పట్టణంలోని మార్కెట్ యార్డులో గల హరే రామ, హరే కృష్ణ మూవ్ మెంట్ చారిటబుల్ ఫౌండేషన్ ఆధ్వర్యంలో బుధవారం బతుకమ్మ సంబరాలను ఘనంగా జరుపుకున్నారు. మహిళలు తీరొక్క పూలతో బతుకమ్మలను పేర్చి అటాపాటలతో ఉత్సాహంగా పాల్గొన్నారు. ఈ సందర్భంగా ఫౌండేషన్ నిర్వాహకులు మాట్లాడుతూ సీఎం రేవంత్ రెడ్డి చొరవతో కొడంగల్ నియోజకవర్గంలోని 8 మండలాల్లోని ప్రభుత్వ పాఠశాలల్లోని విద్యార్థులకు ప్రతీ రోజు ఉదయం వేళలో అల్పాహారం అందిస్తున్నామని తెలిపారు. ఈ కార్యక్రమంలో శ్రీకాంత్, కృష్ణ చైతన్య, రవీంద్ర, తరుణ్, రాజేష్ కుమార్, రవికుమార్, రామ్ తదితరులు పాల్గొన్నారు.

## దుర్గమాత మండపం వద్ద బతుకమ్మ సంబరాలు



దుర్గమాత మండపం వద్ద బతుకమ్మ సంబరాలలో మహిళలు కొడంగల్, మేజర్ న్యూస్ (అక్టోబరు 1): కొడంగల్ నియోజకవర్గ పరిధిలోని తుంకిమెట్ల గ్రామంలో దేవి నవరాత్రి ఉత్సవాలను ఘనంగా నిర్వహించారు. ఉత్సవాల్లో భాగంగా దుర్గమాత అమ్మవారు రోజుకో అవతారంలో భక్తులకు దర్శనం ఇచ్చారు. బుధవారం దుర్గమాత మండపం వద్ద మహిళలు బతుకమ్మ సంబరాలు జరుపుకున్నారు. తెలంగాణ సాంప్రదాయబద్ధంగా మహిళలు, చిన్నారులు తీరొక్క పూలతో బతుకమ్మలను పేర్చి అటాపాటలతో ఉత్సాహంగా పాల్గొన్నారు. అనంతరం బతుకమ్మలను సమీప చెరువులో నిమజ్జనం చేశారు.

## ప్రజలందరికీ దసరా శుభాకాంక్షలు

మేడ్చల్ నియోజకవర్గ కాంగ్రెస్ పార్టీ ఇంచార్జ్ తోటకూర వజ్రేష్ యాదవ్

మేడ్చల్ జిల్లా ప్రతినిధి, మేజర్ న్యూస్ (అక్టోబర్, 01): దేశవ్యాప్తంగా నేడు విజయదశమి (దసరా) పర్యదినాన్ని ఘనంగా జరుపుకుంటున్న సందర్భంగా, మేడ్చల్ నియోజకవర్గ కాంగ్రెస్ పార్టీ ఇంచార్జ్ తోటకూర వజ్రేష్ యాదవ్ ప్రజలకు శుభాకాంక్షలు తెలిపారు. ఈ సందర్భంగా ఆయన మాట్లాడుతూ, “విజయదశమి అనేది చెడుపై మంచి సాధించిన విజయానికి ప్రతీక. మహిషాసురునిపై దుర్గామాత సాధించిన విజయం, రావణాసురునిపై శ్రీరాముడు సాధించిన గెలుపు మనకు స్ఫూర్తిదాయకం. ఈ పర్యదినం ప్రతి ఒక్కరి జీవితంలో శాంతి, సౌభాగ్యం, అభివృద్ధి నింపాలని ఆకాంక్షిస్తున్నాను” అని పేర్కొన్నారు. మేడ్చల్ ప్రజలందరూ ఆనందోత్సాహాల నడుమ కుటుంబసమేతంగా దసరా పండు గను ఘనంగా జరుపుకోవాలని వజ్రేష్ యాదవ్ ఆకాంక్షించారు.



## బంక మట్టితో అద్భుతంగా అమ్మవారి విగ్రహం తయారు చేసిన ఊట్ పల్లి విద్యార్థి బండి రాజు



రాములు అనే విద్యార్థి చాలా అద్భుతంగా మట్టి విగ్రహాలను బంకమట్టి తో తయారు చేశాడు. ఇంత చిన్న వయస్సులో అలాంటి గొప్ప కళా నైపుణ్యం ఉండటం నిజంగా అభినందనీయం అని గ్రామస్తులు ప్రశంసిస్తున్నారు. మంగళవారం శరనవరాత్రి ఉత్సవాలలో భాగంగా దుర్గామాత అమ్మవారి విగ్రహం బంకమట్టితో చాలా అద్భుతంగా తయారుచేశాడు. పర్యవరణ పరిరక్షణ కోసం తాను మట్టి విగ్రహాలను తయారు చేస్తున్నానని విద్యార్థి తెలిపాడు. విద్యార్థి అద్భుతమైన శిల్పకళా నైపుణ్యం కలిగి విగ్రహాలను మట్టితో తయారు చేస్తుండటంతో గ్రామస్తులు విద్యార్థిని ప్రశంసిస్తున్నారు.

## వ్యక్తి నిర్మాణం ద్వారానే దేశ నిర్మాణం సాధ్యమౌతుంది...

తెలంగాణ ప్రాంత సంఘచాలక్ బర్ల సుందర్ రెడ్డి



మోమిన పేట్, మేజర్ న్యూస్ (అక్టోబర్ 01): రాష్ట్రీయ స్వయం సేవక్ సంఘ శతాబ్ది ఉత్సవ కార్యక్రమాల్లో భాగంగా మోమినపేట మండల పరిధిలోని అగ్రవారి కుర్చు గ్రామంలో బుధవారం విజయదశమి ఉత్సవ కార్యక్రమంకు ముఖ్య అతిథిగా విచ్చేసిన తెలంగాణ ప్రాంత సంఘచాలకులు బర్ల సుందర్ రెడ్డి మాట్లాడుతూ.... వ్యక్తి నిర్మాణం ద్వారానే దేశ నిర్మాణం సాధ్యమవుతుంది అన్నారు. గత 100 సంవత్సరాలకు లుగా రాష్ట్రీయ స్వయంసేవక్ సంఘ దేశంలో అనేక సేవా కార్యక్రమాలు నిర్వహించిందన్నారు. దేశభక్తి జాతీయభావం ప్రతి ఒక్కరిలో ఉండాలని వారు అన్నారు. అందరికీ ఒకే శాసనం, అంటరానితనం లేకుండా దేశ ప్రజలంతా సమైక్యంగా ఉండాలన్నదే సంఘం లక్ష్యమన్నారు. ఈ కార్యక్రమంలో మదపతి అనిల్ కుమార్ మహిళలు, స్వయంసేవక్ బంధువులు, గ్రామ పెద్దలు, అధిక సంఖ్యలో పాల్గొన్నారు.

# త్వరలోనే ప్రజలు సమాధానం చెప్పారు : కార్మిక్ రెడ్డి

మణికోండ, మేజర్ న్యూస్ (అక్టోబర్ 01): మణికోండ మున్సిపల్ లోని బిఆర్ఎస్ పార్టీ యువ నాయకులు, రాజేంద్రనగర్ ఇంచార్జి కార్మిక్ రెడ్డి శ్రీ వెంకటేశ్వర కాలనీ సందర్శించి ఈ మధ్య కాలనీ సంక్షేమ సంఘం సమావేశంలో జరిగిన తొపులాటలో సంబంధం లేని వారిని ఎవ్ఐఆర్లో చేర్చి ఇబ్బందులకు గురి అయిన కుటుంబాలను పరామర్శించి వారికి మనోధైర్యం కల్పించారు. ఈ సందర్భంగా ఆయన మాట్లాడుతూ రాజేంద్రనగర్ నుంచి నాలుగు పర్యాయాలు ఎమ్మెల్యేగా గెలిచి ఎన్నికైనా ప్రకాశ్ గౌడ్ ఒక పెద్ద మనిషిగా వ్యవహరించి రెండు వర్గాలను సమాధాన పరిస్థితి బాగుండేదని, అట్ల వ్యవహరించక ఒకవైపు కొమ్ము



కాయడం ఎంతవరకు సమంజసం అని ఆయన న్నారు. మొన్నటి అసెంబ్లీ ఎన్నికల్లో ఉపేందర్ నాధ్ రెడ్డి వర్షియులు బిఆర్ఎస్ పార్టీకి పనిచేసి ప్రకాశ్ గౌడ్ గెలుపుకు తన వంతు కృషి చేసినను పరిష్కారంగా తాను పార్టీ మారి తనకు మద్దతు తెలిపిన వారికి బహుమానంగా పోలీసు కేసుల పాలు చేయడం వింత అని ఆయన అన్నారు. ఈ మధ్య కాలంలో శంషాబాద్ లో ఒక బిసి నాయకుడిపై కూడా తప్పులు కేసులు పెట్టడం జరిగిందని ఆయన దుయ్యబట్టారు. ప్రజలు అన్ని గమనిస్తున్నారని త్వరలోనే కాంగ్రెస్ పార్టీ వారికి బుద్ధి చెప్పి రోజు వస్తుందని అన్నారు. అలాగే మెట్రో రైలు మార్గాన్ని మార్చి మణికోండ, రాజేంద్రనగర్ వారికి ఉపయోగం లేకుండా చేసినను ఎమ్మెల్యే ప్రకాశ్ గౌడ్ నోరు మూసుకోని ఉండడం దారుణం అని అన్నారు. త్వరలో మెట్రో రైలు మార్గాన్ని గురించి అందరికీ వివరించి ప్రజలతో ఉద్యమం చేపడుతామని అన్నారు.



## లింగంధనలో ఘనంగా బతుకమ్మ సంబరాలు



కేశంపేట, మేజర్ న్యూస్ (అక్టోబర్ 01): కేశంపేట మండలం లింగంధనలో బుధవారం మహిళలు ఘనంగా బతుకమ్మ సంబరాలను నిర్వహించారు. మహిళలు బతుకమ్మలను తయారు చేసి వాటి చుట్టూ ఆడుతూ, పాడుతూ సంబరాలను నిర్వహించారు. బతుకమ్మ సంబరాల సందర్భంగా గ్రామంలో పండుగ వాతావరణం నెలకొంది. అనంతరం బతుకమ్మలను నిమజ్జనం నిర్వహించారు. ఈ బతుకమ్మ సంబరాలలో పీఏసీఎస్ డైరెక్టర్ మధుసూదన్ గౌడ్ తో పాటు మహిళలు పాల్గొన్నారు.

## రోడ్లకి మరమ్మతులు చేయించిన మాజీ కార్పొరేటర్ శ్రీనాథ్ రెడ్డి



గండిపేట్, మేజర్ న్యూస్ (అక్టోబర్ 01) బండ్రగూడ జాగిర్ మున్సిపల్ కార్పొరేషన్ పరిధిలోని కపిలా నగర లో రోడ్లకి మరమ్మతులు చేయించిన మాజీ కార్పొరేటర్ శ్రీనాథ్ రెడ్డి.

## బతుకమ్మ సంబరాలలో మాజీ కౌన్సిలర్ లక్ష్మి ప్రవళిక కిరణ్



గండిపేట్, మేజర్ న్యూస్ (అక్టోబర్ 01) నార్సింగి మున్సిపాలిటీలో బతుకమ్మ సంబరాలు అంబరానింటాయి. మహిళలు తీరక పూలతో బతుకమ్మలను పేర్చి పాటలు పాడుతూ బతుకమ్మ ఆడారు. మున్సిపాలిటీ పరిధిలోని మహిళలతో కలిసి బతుకమ్మ సంబరాలలో మాజీ కౌన్సిలర్ లక్ష్మి ప్రవళిక కిరణ్ పాల్గొన్నారు.

## దుర్గాదేవి పూజల్లో తలారి మల్లేష్...



మణికోండ, మేజర్ న్యూస్ (అక్టోబర్ 01): మణికోండ మున్సిపల్ లోని దసరా నవరాత్రి ఉత్సవాలలో భాగంగా శ్రీ దుర్గా దేవి పూజా మరియు హోమం నిర్వహించగా గుడి మల్లాపూర్ మార్కెట్ కమిటీ చైర్మన్ తలారి మల్లేష్, మాజీ కౌన్సిలర్, షోర్ లీడర్ రామకృష్ణారెడ్డి పాల్గొని ప్రత్యేక పూజలు నిర్వహించారు. అలాగే పంచవటి కాలనీకి చెందిన కొనతం లక్ష్మణ్ గౌడ్ ఘనంగా హోమాన్ని నిర్వహించారు. ఈ కార్యక్రమంలో నార్సింగ్ మార్కెట్ కమిటీ డైరెక్టర్ ఏర్లల కుమార్ నాయకులు తదితరులు పాల్గొన్నారు.

# ఆలయాలు సంస్కృతి సంప్రదాయాలకు ప్రతీకలు

- టాస్క్ సిఓట, ఐక్యత ఫౌండేషన్ చైర్మన్ సుంకి రెడ్డి రాఘవేందర్ రెడ్డి



ఆమనగల్లు, మేజర్ న్యూస్ (అక్టోబర్ 01) ఆలయాలు మన సంస్కృతి సంప్రదాయాలకు ప్రతీకలు టాస్క్ సిఓట, ఐక్యత ఫౌండేషన్ చైర్మన్, రాష్ట్ర కాంగ్రెస్ నాయకులు సుంకిరెడ్డి రాఘవేందర్ రెడ్డి చెప్పారు. దసరా శరన్నవరాత్రి ఉత్సవాలలో భాగంగా బుధవారం ఆమనగల్లు పట్టణంలోని శివాలయ నగర్ కాలనీలో ప్రతిష్ఠించిన దుర్గ మాత అమ్మవారికి ఆయన ప్రత్యేక పూజలు చేశారు. అనంతరం పాత శివాలయం ను సందర్శించి ఆలయంలో పూజలు చేశారు. ఈ సందర్భంగా మాట్లాడుతూ దేవాలయాలు ఆధ్యాత్మిక వారసత్వానికి ప్రతీకలు, వాటిని సంరక్షించి భవిష్యత్తు తరాలకు అందించడం మన బాధ్యత అని



పేర్కొన్నారు. ఎంతో నిష్ఠ, నియమ నిబంధనలు, భక్తిశ్రద్ధలతో నిర్వహించే దుర్గామాత పవిత్ర పూజా కార్యక్రమానికి హాజరయ్యే అవకాశం కల్పించడం అభినందనీయమన్నారు. ఆధ్యాత్మిక కార్యక్రమాలకు, ఆలయాల అభివృద్ధికి తన వంతు తోడ్పాటు ఎల్లప్పుడు ఉంటుందని చెప్పారు. అమ్మవారి దయతో పట్టణ ప్రజలు సుఖిక్షంగా ఉండాలని అమ్మవారిని వేడుకున్నట్లు ఆయన వివరించారు. ఈ సందర్భంగా నిర్వాహకులు సుంకిరెడ్డి రాఘవేందర్ రెడ్డి ని ఘనంగా సన్మానించారు. కార్యక్రమంలో ఉత్సాహ కమిటీ సభ్యులు అవ్వారి శివలింగం, వెంకటేశ్, పూజారి శివ, కాలనీవాసులు, భక్తులు పాల్గొన్నారు.

# దుర్గమ్మ దీవెనలతో అందరికీ సకల శుభాలు కలగాలి

అమ్మవారి నవరాత్రి ఉత్సవాలలో పాల్గొన్న అమరేందర్ రెడ్డి జల్ పల్లి, మేజర్ న్యూస్ (అక్టోబర్ 01): దుర్గమ్మ దీవెనలతో ప్రజలందరికీ సకల శుభాలు కలగాలిని కాంటోన్మెంట్ ఎమ్మెల్యే, పీసీసీ కార్యదర్శి యేలమేటి అమరేందర్ రెడ్డి అన్నారు. దసరా దుర్గమ్మ నవరాత్రి ఉత్సవాలను పురస్కరించుకొని బడంగ్గేట్, బాలాపూర్, మల్లాపూర్, బాలాజీ నగర్ పరిధిలోని పలు మండపాల వద్ద ప్రతిష్ఠించిన అమ్మవారిని అమరేందర్ రెడ్డి దర్శించుకుని ప్రత్యేక పూజలు నిర్వహించి, అన్నదాన కార్యక్రమంలో పాల్గొన్నారు. మల్లాపూర్ గ్రామంలో ప్రతిష్ఠించిన అమ్మవారి సన్నిధిలో జగన్ రెడ్డి, వెంకట్ రెడ్డి, మధుసూదన్ రెడ్డి, గిరి నాయక్, సురేష్, టిల్లు, శ్రీనివాస్ పాల్గొన్నారు. బాలాపూర్ లోని దుర్గా అమ్మవారి సన్నిధిలో శివ, శ్రీధర్, మహేష్ తదితరులు ఉన్నారు. బడంగ్ పేట్ లోని బాలాజీ నగర్ 31 వార్డ్ కుమ్మరి వాడలో ప్రతిష్ఠించిన అమ్మవారి సన్నిధిలో సరికోండ రాజ్ కుమార్, ప్రశాంత్ కుమార్, శ్రీనివాస్, బాబు, రాజేష్, నల్లపూసల శ్రీనివాస్ తదితరులు ఉన్నారు. సాయి నగర్ ఫేస్ టు రేణుక ఎల్లమ్మ దుర్గ మాత ఆసోసియేషన్ వారి ఆధ్వర్యంలో ప్రతిష్ఠించిన అమ్మవారి సన్నిధిలో జంగయ్య,



భాను ప్రసాద్, రాజేష్ రాగూర్, చందర్, రాజు, ఉమాజీ, మనోహర్, రాఘవేందర్, మనీష్, మహేందర్, ప్రశాంత్ గౌడ్, వేణు, ప్రవీణ్, భానుచందర్, విష్ణు తదితరులు అమరేందర్ రెడ్డితో కలిసి పాల్గొన్నారు.


# ఆధ్యాత్మిక చింతనతో మానసిక ప్రశాంతత సాధ్యం




ఆమనగల్లు, మేజర్ న్యూస్ (అక్టోబర్ 01) మండలంలోని కోనాపూర్ గ్రామంలో దుర్గామాత ఉత్సవాలు వైభవంగా కొనసాగుతున్నాయి. బుధవారం దుర్గామాత సేవా సమితి ఆధ్వర్యంలో నిర్వహించిన పూజల్లో ఆమనగల్లు బారసోసియేషన్ అధ్యక్షుడు అండే కార్ యాదిలాల్ పాల్గొన్నారు. అమ్మవారికి ప్రత్యేక పూజలు నిర్వహించారు. అనంతరం యాదిలాల్ మాట్లాడుతూ ఆధ్యాత్మిక చింతనతో మానసిక ప్రశాంతత నూనెల్లో సాధ్యమని ఈ కార్యక్రమంలో ఉత్సవ కమిటీ సభ్యులు స్థానికులు, మహిళలు పెద్ద సంఖ్యలో హాజరయ్యారు.

# భారి వర్షాలకు భురదతో నిండిన సంగమేశ్వరాలయం

- భాగు చేసి పూజలు నిర్వయించిన పూజారి నాగలింగంస్వామి.
- వర్షభీభత్సంతో భురదతో ఆలయం.
- రెండురోజులపాటు పూజలు లేక వెలవెల



వర్షానికి నీటి కోత, ఆలయం చుట్టూ నీటి కాలువలు



సంగమేశ్వరాలయం

పూజారి, నాగలింగంస్వామి

యుగం కాలం నాటి శివలింగం శ్రీరాముని చేతుల మీదుగా ఎప్పుడో కొలువైనా సంగమేశ్వరుడు పూర్తిగా శిథిలావస్థలో ఉండి పోగా ఆలయా పూజారి మరం నాటలింగం స్వామి శ్రమించి సుమారు 20 లక్షలతో ఆలయం ను పుణఃనిర్మాణం చేసి భక్తుల కోరికల మెరకు ప్రత్యేక పూజలు, ఓమాల, రుద్రాభిషేకాలు మొదలగు పూజలు భక్తులకు అందిస్తూ ఎల్లవేలలా అందుబాటులో ఉంటూనేవలు చేస్తూన్నారు. గత రెండు రోజులుగా భారి వర్షాలు కురువడంతో ఆలయం ఆలయం చుట్టూ భురదమయమై పూజలు కూడా చేయలేక పోయే విధంగా మారిందనీ గత రెండు రోజులుగా శ్రమించి భురదను తొలగించి శుభ్రం చేసి పూజలు కోససాగిస్తున్నట్లు ఆలయా పూజారి నాగలింగం స్వామి తెలిపారు. భక్తులు ప్రత్యేక పూజలు చేయాలంటే తమను సంప్రదించాలనీ ఆలయా పూజారి నాగలింగం స్వామి తెలిపారు. ఆలయం చుట్టూ భక్తుల రాకపోకలకు గాను జేసిభిత్ చదను చేయించగా కురిసినభారి వర్షాల కారణంగా ఆలయం చుట్టూ వర్షపు నిరుతో గుంతల మయంగా మారిందనీ ఆయన నిట్టూర్చారు.

# మహిషాసుర మర్జినిగ భవాని మాత

పెద్దేముల్, మేజర్ స్వాస్ ( అక్టోబర్ 01): పెద్దేముల్ మండల పరిధిలోని పెద్దేముల్ తండాల్లో తుల్లా భవాని దేవాలయంలో షరణు నవ రాత్రి ఉత్సవాల కార్యక్రమంలో భాగంగా బుదవారం తోమ్మిదవ రోజు తుల్లా భవాని మాతను మహి షాసుర మర్జినిగ అవతరించి పూజారి రాజు పంతులు, భక్తులు ప్రత్యేక పూజలు చేశారు. నవ రాత్రులో భాగంగా తుల్లా భవాని అమ్మవారిని సరస్వతి దేవిగ అవతార మెత్తించారు. ఉదయం, సాయంత్రం ప్రత్యేక పూజలు నిర్వహించటం జరుగుతుందని పూజారి రాజు పంతులు తెలియచేశారు. 10 సంవత్సరాల నుండి నవ రాత్రుల ఉత్సవాల కార్యక్రమం తుల్లా భవాని దేవాలయంలో నిర్వహించడం జరుగుతుందన్నారు. గ్రామస్థులు, భక్తులు వచ్చి ప్రత్యేక పూజల్లో పాల్గొనడంతో పాటు, నవ రాత్రులో భాగంగా ప్రత్యేక పూజలు చేయించుకోవచ్చని పూజారి పంతులు భక్తులకు తెలియచేశారు. 2016 సంవత్సరంలో తుల్లా భవాని మాత దేవాలయంను నిర్మాంచారు. అప్పటి నుండి నవ రాత్రి



మహిషాసుర మర్జినిగ తుల్లా భవాని మాత , హరితి ఇస్తున్న భక్తులు

ఉత్సవాలతో పాటు శ్రావణ మాసం పూజ కార్యక్రమాల నిర్వహించడం జరుగుతుందన్నారు. ఈ కార్యక్రమంలో మండల పరిషత్ మాజీ వైస్ చైర్మన్ గోపాల్ రెడ్డి, ఉపాధ్యాయులు మేహన్ సింగ్, రాసింగ్, రవితో పాటు గ్రామస్థులు తదితరులు పాల్గొన్నారు.



# పెద్దేముల్లో దుర్గామాతకు నాయకుల పూజలు



## - అన్నధానం చేసిన భక్తులు

పెద్దేముల్, మేజర్ స్వాస్ ( అక్టోబర్ 01): పెద్దేముల్ మండల కేంద్రంలో బుదవారం దుర్గా మాతకు పలు పార్టీల నాయకులు, భక్తులు పూజలు చేశారు. అనంతరం భక్తులకు అన్నధాన కార్యక్రమం నిర్వహించారు. దీంతో పలువురు మాట్లాడుతూ మారు మూల గ్రామాలల్లో భక్తి భావం పెరుగుతుందన్నారు. గతంలో వినాయక చవితి తప్ప ఇతర పండుగలు నిర్వహించేది కాదని, నేడు వినాయక చవితితో పాటు దుర్గా మాతలను కూడ ప్రతిష్ఠించడం జరుగుతుందన్నారు. పట్టణాలకు దీటుగా పల్లెల్లో కూడ భక్తి భావం పెరుగుతుందన్నారు. ఈ కార్యక్రమంలో టీపీసీసీ ప్రధాన కార్యదర్శి ధారాసింగ్, భారతీయ జనతా పార్టీ రాష్ట్ర కార్యవర్గ సభ్యుడు రమేష్ కుమార్, కోటపల్లి వ్యవసాయ మార్కెట్ వైస్ చైర్మన్ నారాయణరెడ్డి, తాండూరు వ్యవసాయ మార్కెట్ మాజీ వైస్ చైర్మన్ జితేందరెడ్డి, మండల కాంగ్రెస్ పార్టీ అధ్యక్షుడు గోపాల్, జిల్లా యువ నాయకులు రుద్రారం మహిపాల్ రెడ్డి, మంజుపూర్ శ్రీనివాస్ రెడ్డి, పెద్దేముల్ రైతు సేవా సహకార సంఘం డైరెక్టర్ కోపాల్ రవిశంకర్, కాంగ్రెస్ పార్టీ జిల్లా ఉపాధ్యక్షుడు నల్ల ఎల్లారెడ్డి, పెద్దేముల్ మండల వర్కింగ్ ప్రసిడెంట్ పెద్దేముల్ ప్రవీన్ కుమార్, తల్లిపల్లి , మదనంతపూర్ మాజీ ఎంపీటీసీ సభ్యులు శంకర్ నాయక్, లక్ష్మీనాయక్, నాయకులు, గ్రామస్థులు నల్ల వెంకటరెడ్డితో పాటు తదితరులు పాల్గొన్నారు. అనంతరం భక్తులు నాయకులకు శాలువాలతో సన్మానం చేశారు.

# మేడ్చల్ నియోజకవర్గ ప్రజలందరికీ దసరా శుభాకాంక్షలు

● **ఏనుగు సుదర్శన్ రెడ్డి**  
మేడ్చల్ జిల్లా ప్రతినిధి, మేజర్ స్వాస్ (అక్టోబర్, 01): మేడ్చల్ నియోజకవర్గ బీజేపీ మాజీ అభ్యర్థి, రాష్ట్ర నాయకుడు ఏనుగు సుదర్శన్ రెడ్డి ప్రజలందరికీ విజయదశమి (దసరా) శుభాకాంక్షలు తెలియజేశారు. “విజయదశమి అనేది చెడుపై మంచికి, అజ్ఞానంపై జ్ఞానానికి సాధించిన గెలుపు. మహిషాసురునిపై దుర్గామాత సాధించిన విజయాన్ని స్ఫురించుకుంటూ జరుపుకునే ఈ దసరా పండుగ మేడ్చల్ నియోజకవర్గ ప్రజల ప్రతి ఇంటిలో శాంతి, సౌభాగ్యం, అభివృద్ధి నింపాలని, అమ్మవారి ఆశీస్సులు ఎల్లప్పుడూ కలగాలని ఆకాంక్షిస్తున్నాను” అని ఆయన పేర్కొన్నారు.



# మేడ్చల్ ఉమ్మడి మున్సిపాలిటీ ప్రజలకు దసరా శుభాకాంక్షలు

● **కాంగ్రెస్ నాయకుడు కొడే మహేష్ కురుమ**  
మేడ్చల్ మేజర్ స్వాస్, (అక్టోబర్, 01): మేడ్చల్ మున్సిపాలిటీ కాంగ్రెస్ పార్టీ నాయకుడు, మాజీ కౌన్సిలర్ కొడే మహేష్ కురుమ ఉమ్మడి మేడ్చల్ మండలంలోని ప్రజలందరికీ దసరా (విజయదశమి) శుభాకాంక్షలు తెలిపారు. తెలంగాణ రాష్ట్ర ప్రజలు, మేడ్చల్ జిల్లా ఉమ్మడి మండల ప్రజలు, మున్సిపాలిటీ ప్రజా ప్రతినిధులు, అధికారులు, అసభికారులు, పుర ప్రముఖులు, నాయకులు, కార్యకర్తలు, పోలీసు-మున్సిపల్ సిబ్బంది, మిశ్రులు, శ్రేయోభిలాషులు, కాంగ్రెస్ పార్టీ కుటుంబ సభ్యులందరికీ హృదయపూర్వక శుభాకాంక్షలు తెలిపారు. ఆయన మాట్లాడుతూ, “దసరా అనేది చెడుపై మంచి సాధించిన విజయానికి ప్రతీక. మీరు చేసే ప్రతి పనిలో విజయం సాధించాలని, దుర్గమ్మ ఆశీస్సులతో తెలంగాణ రాష్ట్ర ప్రజలు ఆయురారోగ్యాలతో సుఖసంతోషాలతో జీవించాలని కోరుకుంటున్నాను” అని అన్నారు.



# విజయదశమి అంటేనే విజయం

- **కమిషనర్ ఎం.ఎన్.ఆర్. జ్యోతి శుభాకాంక్షలు**  
శామీర్ పేట, మేజర్ స్వాస్, (అక్టోబర్, 01): “ప్రతి ఇంటిలో విజయోత్సవం వెల్లివిరియాలని తూముకుంట మున్సిపల్ కమిషనర్ ఎం.ఎన్.ఆర్. జ్యోతి ఆకాంక్షించారు తూము కుంట మున్సిపాలిటీ కమిషనర్ బుధవారం రోజు ప్రజలందరికీ విజయదశమి (దసరా) శుభాకాంక్షలు తెలిపారు. ఈ సందర్భంగా ఆమె మాట్లాడుతూ, “విజయదశమి అంటేనే విజయం. దసరా పండుగ చెడుపై మంచి సాధించిన విజయానికి ప్రతీక. దేవి శరన్నవరాత్రులలో తొమ్మిది రోజుల పాటు అమ్మవారిని వివిధ అలంకరణలతో అలంకరించి ప్రత్యేక పూజలు నిర్వహించడం మన సంప్రదాయం. అనంతరం జరుపుకునే విజయదశమి పండుగ శుభవరిణామాలకు నాంది పలుకుతుంది” అని పేర్కొన్నారు. ప్రతి ఒక్కరూ ఆనందోత్సాహాల మధ్య దసరా పండుగను ఘనంగా జరుపుకోవాలని ఆకాంక్షిస్తూ తూము కుంట పురపాలక సంఘం ప్రజలందరికీ హృదయపూర్వక శుభాకాంక్షలు తెలిపారు.



# మహిషాసుర మర్జిని అమ్మవారి అవతారంలో సమ్మక్క సారక్క దర్శనం

యాలాల మేజర్ స్వాస్: (సెప్టెంబర్ 1 అక్టోబర్) మండలం పరిధిలోని పగడిపల్లి గ్రామంలో సమ్మక్క సారక్క దేవాలయంలో శరన్నవరాత్రి ఉత్సవాలు అర్చకులు జంగం నాగేంద్రయ్య స్వామి ఆధ్వర్యంలో వివిధ అలంకారంలో భక్తులకు దర్శనమిచ్చే దుర్గాదేవి...బాలా త్రిపురసుందరి, గాయత్రి, అన్న పూర్ణ, కాత్యాయనీ, మహాలక్ష్మి, లలితా దేవి, మహా చండీదేవి, మహానరస్వతి, దుర్గమ్మగానే దర్శనమిచ్చిన అమ్మవారు.. పదో రోజు శ్రీ మహిషాసురమర్జిని దేవి అలంకారంలో దర్శనమిస్తోంది.



# ఘనంగా సద్గుల బతుకమ్మ సంబరాలు...

▶ అప్పారెడ్డిగూడలో అంబరానంటిన దసరా సంబరాలు ▶ చెడుపై మంచి సాధించిన విజయానికి ప్రతీక విజయదశమి ▶ విజయదశమి దినాన ఆయుధ పూజ చేయడం పువ్వులను పూజించడం ప్రత్యేకత ▶ దసరా పండుగలో పువ్వులను పూజించడం ప్రత్యేకత ▶ మరునాడు జంబు చెట్టుకు పూజించి పాలపిట్టను చూడడం ప్రత్యేకత



మొయినాబాద్ మేజర్ న్యూస్ (అక్టోబర్ 1) ఎప్పుడెప్పుడా నీ ఎదురు చూస్తున్న దసరా సంబరాలు గత తొమ్మిది రోజులుగా మొయినాబాద్ మున్సిపాలిటీ మండల పరిధిలోని అన్ని గ్రామాల్లో సంబరాలు అంబరాన్ని అంటాయి దేవీ నవరాత్రులతో మొదలైన దసరా సంబరాలు తెలంగాణ సాంప్రదాయంలో భాగమైన సద్గుల బతుకమ్మ బుధవారం అన్ని గ్రామాల్లో ఘనంగా జరిగాయి. విజయదశమి పండుగను అశ్వయుజ మాసంలో పూర్వకాలం నుండి ఈ పండుగను జరుపుకుంటారు విజయదశమి పండుగను ప్రాంతాలను బట్టి విభిన్న ఆచారాలలో వైభవంగా జరుపుకుంటారు దసరా పండుగను చెడుపై మంచి సాధించిన విజయానికి ప్రత్యేకంగా జరుపుకుంటారు వాహనాలకు యంత్రాలకు ఆయుధ పూజ చేస్తారు బతుకమ్మ సృష్ట్యాతో గ్రామస్తులందరినీ ఆకట్టుకున్నారు దసరా పండుగకు ముందు రోజు జరుపుకునే సద్గుల బతుకమ్మ సంబరాల్లో ప్రతి గ్రామంలోని ఆడపడుచులు బతుకమ్మ సృష్ట్యాతో గ్రామాల్లో కోలాహలాన్ని నింపారు బతుకమ్మ ముత్యాలతో బతుకమ్మ నిర్వహించి పువ్వులను పూజించడం దసరా పండుగ ప్రత్యేకత దసరా పండుగకు ముందు రోజు జరుపుకునే సద్గుల బతుకమ్మ పిండి వంటలతో ఇంటి నిండుగా పండుగ సంబరాలు



జరుపుకుంటారు అనంతరం సాయంత్రం జంబు చెట్టుకు పూజ చేసి తెలంగాణ పక్షిగా గుర్తింపు పొందిన పాలపిట్టను చూసి అందరూ కలుసుకొని జంబిని పంచుకుంటారు మనుషుల్లో ఇదివరకు ఉన్న కల్మషాలను తొలగించి మనస్ఫూర్తిగా ఆ లింగం చేసుకుంటారు ఈ కార్యక్రమంలో గ్రామంలోని పెద్దలు చిన్నలు అందరూ పాల్గొంటారు.

## ప్రభుత్వం కావాలనే ఫార్మ రైతులకు నోటీసులు ఇచ్చింది- ఫార్మ వ్యతిరేక పోరాట కమిటీ



యాచారం, మేజర్ న్యూస్ (అక్టోబర్ 01): మండల కేంద్రంలోని ఫార్మ భూ సేకరణ గ్రామాలైన నానక్ నగర్, మేడిపల్లి, కుర్మిద్ద, తాటిపర్తి రైతులకు భూసేకరణ అధారిటీ నుంచి కావాలనే నోటీసులు ఇచ్చారని ఫార్మ వ్యతిరేక పోరాట కమిటీ ఆరోపించారు. కోర్టు నోటీసులో బుధవారం హాజరు కావాలి అని ఉండడంతో 100 మందికి పైగా రైతులు 8 అద్దె వాహనాల్లో హైదరాబాద్ నాంపల్లి భూసేకరణ అధారిటీ చేరుకున్నారు. అనంతరం కోర్టులో వేచి చూస్తున్న రైతులు జడ్జి లిమ్ లో

ప్రొఫెసర్ కోదండరాంకు వినతి పత్రాలు ఇచ్చారు. కోదండరాం రైతులతో మాట్లాడి జరుగుతున్న విషయాలు తెలుసుకున్నారు. ఫార్మ బాధిత రైతులు మాట్లాడుతూ... తమను గత 6 నెలలుగా ప్రభుత్వం ఎంతో కష్టం పెడుతుందని, పోలీసుల పహారలో చట్ట వ్యతిరేకంగా తమను బెదిరిస్తూ, అరెస్టులు చేస్తూ, బలవంతంగా ఫార్మ ఫెన్సింగ్ పనులు చేస్తున్నారని, తమ భూములు ఆన్ లైన్ లో చేర్చకుండా, నిశ్చిత జాబితాలో చేర్చి తీవ్ర ఇబ్బందులకు గురిచేస్తున్నారని వివరించారు. అనంతరం కోదండరాం స్పందిస్తూ ఈ విషయాన్ని ఖచ్చితంగా రంగారెడ్డి జిల్లా ఇంచార్జి మంత్రి శ్రీధర్ బాబుతో మాట్లాడుతానని మాట ఇస్తూ, గతంలో ఎలా అయితే రైతుల పక్షాన నిలబడ్డానో, ఇప్పుడు కూడా అదే విధంగా నిలబడతానని హామీ ఇచ్చారు. ఈ కార్యక్రమంలో ఫార్మా సిటీ వ్యతిరేక పోరాట కమిటీ సభ్యులు, రైతులు పాల్గొన్నారు.

## చౌదరి గూడెంలో ఘనంగా శరన్నవరాత్రి ఉత్సవాలు

జిల్లేడు- చౌదరి గూడెం: మేజర్ న్యూస్ (అక్టోబర్ 1): మండల కేంద్రంలోని మేన్ రోడ్డులో భారీ ఎత్తున దుర్గా మాత ప్రతిష్ఠ చేశారు. - బి జే పి. రాష్ట్ర చేనేత విభాగం అధ్యక్షుడు మచ్చ సుధాకర్ రావు మాట్లాడుతూ భవని మాత ఆశీస్సులు గ్రామ ప్రజల పై మండల ప్రజల లందరిపై ఉండాలని మచ్చ సుధాకర్ రావు అన్నారు. ఈ శరన్నవరాత్రి ఉత్సవాల్లో భాగంగా ప్రతి రోజు భక్తులు అమ్మవారిని దర్శించుకుని ప్రత్యేక పూజలు నిర్వహించారు అని ఆయన అన్నారు. మాజీ సింగిల్ విండ్ వైస్ చైర్మన్ పాద కంటి వెంకటేశ్ దుర్గా మాత అవరణ లో మాట్లాడుతూ అసర పరా శక్తి ఆదిశక్తి జగన్మాత, ఈ రోజు 10 వ రోజు మైశాసూర మర్రిని అలంకరణలో అవతారం ఎత్తిన అమ్మవారి దర్శనం చేసుకుని దస్యలం అయ్యమని వెంకటేశ్ అన్నారు. అనంతరం డాక్టర్ కనకం భాస్కర్ మాట్లాడుతూ చౌదరి గూడెం లో ప్రతిష్ఠించిన అమ్మవారిని గ్రామప్రజలు పెద్ద ఎత్తున పూజలు నిర్వహించారు అని డాక్టర్ కనకం భాస్కర్ తెలిపారు. స్త్రీ నిక పూజారి రాజశేఖర్ అధ్యక్షములో ఘనంగా పూజలు నిర్వహించారు అని డాక్టర్ కనకం భాస్కర్ తెలిపారు. ఈ రోజు పూజ అనంతరం అన్నదాన కార్యక్రమం విజయవంతం జరిగింది అని ఆయన అన్నారు. ఈ కార్యక్రమంలో గున్నలా శేకర్, ఆకారపు చందు, తాండూర్



(శ్రీకాంత్, రమేష్, గొల్ల బవయ్య, మహిళలు మచ్చ మాధవి, రొక్కం పద్మమ్మ, శాంతమ్మ, గున్నాల మానిషా, కిట్టి, కనకం కల్పన, తదితరులు పాల్గొన్నారు.

## మాజీ మంత్రి లక్ష్మారెడ్డి మాతృమూర్తి మృతి

- నివాళులర్పించిన కేటీఆర్, గోలి శ్రీనివాస్ రెడ్డి



ఆమనగల్లు, మేజర్ న్యూస్ (అక్టోబర్ 01) మాజీ మంత్రి, బిఆర్ఎస్ రాష్ట్ర సీనియర్ నాయకులు చర్ల కోల చెర్ల కోల లక్ష్మారెడ్డి మాతృమూర్తి లక్ష్మమ్మ వ్యధావ్యంతో బుధవారం మృతి చెందినది. విషయం తెలుసుకున్న రాష్ట్ర ఘడ్ కమిషన్ చైర్మన్ గోలి శ్రీనివాస్ రెడ్డి, బిఆర్ఎస్ రాష్ట్ర వర్కింగ్ ప్రెసిడెంట్, మాజీ మంత్రి కేటీఆర్ తో కలిసి మృతురాలి మృతదేహంపై పూలమాలలు వేసి నివాళులర్పించారు. ఆమె మృతికి వారు సంతాపం తెలిపారు. అనంతరం మాజీ మంత్రి కుటుంబ సభ్యులను వారు పరామర్శించి ఓదార్చారు. మృతురాలు లక్ష్మమ్మ ఆత్మకు శాంతి చేకూరాలని, కష్ట సమయంలో భగవంతుడు కుటుంబ సభ్యులకు మనో ధైర్యాన్ని ప్రసాదించాలని కోరుకున్నట్లు చెప్పారు.

## ఆధ్యాత్మిక చింతనతో సమాజశాంతి



ఆమనగల్లు, మేజర్ న్యూస్ (అక్టోబర్ 01) దైవ కార్యక్రమాలు, ఆధ్యాత్మిక చింతన సమాజ శాంతికి దోహదపడతాయని మాజీ సర్పంచ్ ఎగిరెశెట్టి గోదాదేవి సత్యం చెప్పారు. ఆమనగల్లు మండలం శెట్టిపల్లి గ్రామంలో ప్రతిష్ఠించిన దుర్గా మాతకు ఆయన ఎస్సై వెంకటేశ్ తో కలిసి ప్రత్యేక పూజలు చేశారు. అనంతరం మాట్లాడుతూ భక్తి భావంతోనే మానసిక ప్రశాంతత సాధ్యమని ప్రతి ఒక్కరూ భక్తి భావాన్ని అలవర్చుకొని ప్రశాంత జీవితం గడపాలని సూచించారు. దైవ కార్యక్రమాలతో గ్రామాలు సుభిక్షంగా ఉంటాయని అమ్మవారి దీవెనలతో గ్రామ ప్రజల సుఖసంతోషాలతో ఉండాలని వేడుకున్నట్లు చెప్పారు. ఈ సందర్భంగా గ్రామానికి చెందిన చిక్కంపల్లి శ్రీశైలం వారి కుమారులు గణేష్, ఆశోక్ లు దుర్గామాత అన్నదాన కార్యక్రమానికి 20వేల రూపాయలు విరాళాన్ని నిర్వాహకులకు అందజేశారు. అనంతరం ఎస్సై వెంకటేశ్ ను సన్మానించారు. కార్యక్రమంలో నాయకులు, గ్రామస్తులు, ఉత్సవ కమిటీ సభ్యులు పాల్గొన్నారు.

## మానవ హక్కుల నూతన కమిటీ ఎన్నిక



జిల్ పల్లి, మేజర్ న్యూస్ (అక్టోబర్ 01): సామాజిక న్యాయం కోసం కుటుంబ హింస, నేరాలకు వ్యతిరేకంగా పనిచేస్తున్న వారి కుటుంబ సభ్యులకు కౌన్సిలింగ్ ద్వారా చట్టపరమైన సేవలను అందించేందుకు రంగారెడ్డి జిల్లా అధ్యక్షుడిగా సయ్యద్ ఖాజా పాషా, మహిళా మండలి అధ్యక్షురాలు మస్రత్ పాషిమా, కార్యదర్శిగా అబ్దుల్ బాసీర్ అల్ ఖుర్రేషిలు ఎన్నికయ్యారు. ఈ సందర్భంగా వారిని మొహమ్మద్ ఫిరోజ్ ఘనంగా సన్మానించారు.

ఎమ్మెల్యే సొంత నిధులతో కేశంపేట అంబులెన్స్ ఏర్పాటు కేశంపేట, మేజర్ న్యూస్ (అక్టోబర్ 01): కేశంపేట మండలానికి షాద్ నగర్ ఎమ్మెల్యే వీధిపల్లి శంకర్ సొంత నిధులతో అంబులెన్స్ను ఏర్పాటు చేయనున్నారని మండల కాంగ్రెస్ పార్టీ అధ్యక్షుడు గూడ వీరేష్ బుధవారం ఒక ప్రకటనలో తెలిపారు. గురువారం ఎమ్మెల్యే క్యాంపు కార్యాలయంలో ఎమ్మెల్యే వీధిపల్లి శంకర్ అంబులెన్స్ వాహనాన్ని ప్రారంభిస్తారని, ఈ కార్యక్రమానికి మండలంలోని కాంగ్రెస్ పార్టీ నాయకులు, కార్యకర్తలు అధికసంఖ్యలో హాజరు కావాలని ఆయన కోరారు.

# స్థానిక సంస్థల ఎన్నికల్లో బీఆర్ఎస్ పార్టీదే విజయం...

**కొడంగల్ మాజీ ఎమ్మెల్యే పట్నం నరేందర్ రెడ్డి**



హామీలు చెప్పి అధికారంలోకి వచ్చి ఇప్పుడు హామీలను నెరవేర్చక ప్రజలను మోసం చేస్తుందన్నారు. బీఆర్ఎస్ ప్రభుత్వంలో ఎన్నో సంక్షేమ పథకాలు చేపట్టిందన్నారు కళ్యాణ లక్ష్మి షాద్ ముబారక్ రైతుబంధు రైతు బీమా అనేక సంక్షేమ పథకాలు ప్రవేశపెట్టింది అన్నారు. కాంగ్రెస్ ప్రభుత్వం మహిళలకు 2500 ఆర్థిక సహాయాన్ని అందించి అందగా ఉంటామని నమ్మించి నేడు వారిని మోసం చేసిందన్నారు. రానున్న ఎన్నికల్లో బీఆర్ఎస్ శ్రేణులు బాకీ కార్డు ఇంటింటికి వెళ్లి కాంగ్రెస్ పార్టీ ఇచ్చిన హామీలు ప్రజలకు తెలపాలని సూచించారు. బీఆర్ఎస్ పార్టీ టికెట్ పరికిల్ వచ్చిన కలిసికట్టుగా పనిచేయాలని సూచించారు.

స్థానిక సంస్థల ఎన్నికల్లో అనుసరించాల్సిన పూర్వాలపై బీఆర్ఎస్ పార్టీ శ్రేణులకు దిశా నిర్దేశం చేశారు. ఈ కార్యక్రమంలో మాజీ వైస్ ఎంపీపీ మహిపాల్ రెడ్డి, మాజీ జడ్పీటీసీ కోట్ల మైసాల్, మాజీ జడ్పీటీసీ పకీరప్ప, మాజీ మార్కెట్ కమిటీ వైస్ చైర్మన్ భీములు, బీఆర్ఎస్ అధికార ప్రతినిధి సంతోష్ కుమార్, మధు యాదవ్, మాజీ సర్పంచ్ శిరీష రమేష్, కొడుపటి శంకర్, మాజీ ఎంపీటీసీ కేశవ్ రెడ్డి, రొయ్యల బాల్ రాజ్, మాజీ సర్పంచ్లు, మాజీ ఎంపీటీసీలు, బీఆర్ఎస్ నాయకులు, కార్యకర్తలు, తదితరులు పాల్గొన్నారు.

**దొల్తాబాద్, మేజర్ స్వాస్ (అక్టోబర్ 01):** స్థానిక సంస్థల ఎన్నికల్లో బీఆర్ఎస్ పార్టీదే విజయమని కొడంగల్ మాజీ ఎమ్మెల్యే పట్నం నరేందర్ రెడ్డి తెలిపారు. దొల్తాబాద్ మండల బీఆర్ఎస్ పార్టీ ముఖ్య కార్యకర్తల సమావేశం బుధవారం చెన్నకేశవ పంక్షన్ హాల్ ఏర్పాటు చేశారు. ఈ సమావేశంలో మాజీ ఎమ్మెల్యే పట్నం నరేందర్ రెడ్డి మాట్లాడుతూ.... రానున్న స్థానిక ఎన్నికల్లో ఎంపీటీసీ, జడ్పీటీసీ, సర్పంచ్ ఎన్నికల్లో బీఆర్ఎస్ అభ్యర్థులను గెలిపించాలని కోరారు. కాంగ్రెస్ పార్టీ ఆరు గ్యారంటీలు 420

## ఇప్పాయిపల్లిలో ఘనంగా కుంకుమ అర్చన



కుల్చవర్ష రూరల్, మేజర్ స్వాస్ (అక్టోబర్ 01) కుల్చవర్ష మండల పరిధిలోని ఇప్పాయిపల్లిలో దేవి శరన్నవరాత్రి ఉత్సవాలలో భాగంగా దుర్గమ్మ వద్ద ఘనంగా కుంకుమ అర్చన కార్యక్రమం బుధవారం ఉత్సవ కమిటీ ఆధ్వర్యంలో ఘనంగా నిర్వహించారు. ఈ కార్యక్రమంలో మహిళలు పాల్గొని అమ్మవారికి ప్రత్యేక పూజలు చేసి, ధూప దీప వైవేద్యాలు సమర్పించారు. కుటుంబ సౌఖ్యం, ఐశ్వర్యం కోసం మహిళలు అమ్మవారికి కుంకుమ అర్పించి అమ్మవారిని వేడుకున్నారు. ఈ కార్యక్రమంలో గ్రామ పెద్దలు, ఉత్సవ కమిటీ సభ్యులు, మహిళలు పాల్గొన్నారు.

## కొర్రెముల శ్రీ నీలకంఠ బ్రహ్మసూత్ర మహాకాళి దేవాలయంలో మహిషాసురమర్దినీ అలంకరణలో అమ్మవారి దర్శనం

● దేవాలయంలో ఘనంగా పూర్ణాహుతి



ఘంటకేసర్ రూరల్, మేజర్ స్వాస్ (అక్టోబర్ 01) : పోచారం మున్సిపాలిటీ పరిధిలోని కొర్రెముల గ్రామంలో శ్రీ నీలకంఠ బ్రహ్మసూత్ర మహాకాళి దేవాలయంలో ఘనంగా దేవీశరన్నవరాత్రి ఉత్సవాలు కొనసాగుతున్నాయి. ఉత్సవాలలో భాగంగా బుధవారం అమ్మవారిని మహిషాసురమర్దినీ రూపంలో ప్రత్యేకంగా అలంకరించి భక్తులకు దర్శనమిచ్చారు. దేవీశరన్నవరాత్రి ఉత్సవాలు పూర్ణాహుతితో ఘనంగా నిర్వహించబడ్డాయి. హోమగుండం వద్ద మంత్రోచ్ఛారణల మధ్య పూర్ణాహుతి కార్యక్రమం జరిగింది, భక్తులకు ఆధ్యాత్మిక ఆనందాన్ని అందించింది. ఈ కార్యక్రమంలో మాజీ సర్పంచ్ లు ఓరుగంటి కవిత, వెంకటేష్ గౌడ్, ఆలయ పూజారి మూర్తిశర్మ, భవాని, లత, ఉమా, చంద్రిక, వనజ, దీపిక, శోభ తదితరులు పాల్గొన్నారు.

## మంచి నీటి సమస్య తీర్చిన మాజీ కౌన్సిలర్ మీరు తాహేర్ అలీ



పరిగి. మేజర్ స్వాస్ (అక్టోబర్ 01): పరిగి మున్సిపల్ పరిధిలోని 14 వార్డులో కాలనీకి మంచి నీటి సరఫరా చేసే బోరు వైరింగ్ కాలిపోయి ప్రజలు ఇబ్బందులు ఎదుర్కొంటున్న సమస్యను 14

వ వార్డు మాజీ కౌన్సిలర్ మీర్ తాహేర్ అలీ దృష్టికి కాలనీ వాసులు తెచ్చారు. దీంతో బుధవారం మరబత్తు చేయించారు. దీంతో స్పందించిన మాజీ కౌన్సిలర్ మీర్ తాహేర్ అలీ దసరా పండుగ ముందు నీటి సరఫరా ఆగిపోవడంతో తీవ్ర ఇబ్బందులు అవుతుందని తెలిసి మున్సిపల్ సిబ్బంది అప్పాద్, రాజు సాయిలు తో కలిసి దగ్గరుండి బోరు మోటర్ కాలనీ వైరింగ్ రిపేరు చేయించి నీటి సరఫరా ను పునరుద్ధరించారు. దసరా పండుగ సమయంలో ఇబ్బందులు కాకుండా బోరు మోటరు మరమ్మత్తు చేయించినందుకు కాలనీవాసులు మీర్ తాహేర్ అలీకి కృతజ్ఞతలు తెలిపారు.



# అన్నోజిగూడ గాయత్రి ఆలయంలో అపరాజితాదేవి అలంకరణలో అమ్మవారు దర్శనం

ఘంటకేసర్ రూరల్, మేజర్ స్వాస్ (అక్టోబర్ 01) : పోచారం మున్సిపాలిటీ పరిధిలోని అన్నోజిగూడ గాయత్రి ఆలయంలో శరన్నవరాత్రి ఉత్సవాలు ఆధ్యాత్మిక భక్తి వాతావరణంలో కొనసాగుతున్నాయి. బుధవారం 10వ రోజు అమ్మవారు అపరాజితాదేవి అలంకరణలో దర్శనమిచ్చి భక్తులను కటాక్షించారు. ఈ సందర్భంగా ఆలయంలో ప్రతిరోజూ నిర్వహించే సవచండీ యాగం భక్తి శ్రద్ధల నడుమ ఘనంగా జరిగింది. భక్తులు పెద్ద ఎత్తున హాజరై అమ్మవారి ఆలంకారాలను దర్శించుకోవడంతో ఆలయ ప్రాంగణం కిటకిటలాడింది. భక్తి గీతాలు, శంఖనాదాలతో ఆలయం నిండిపోగా ఆధ్యాత్మిక వాతావరణం నెలకొంది. అనంతరం బీఆర్ఎస్ పార్టీ మున్సిపాలిటీ అధ్యక్షుడు మందడి

సరేందర్ రెడ్డి ఆధ్వర్యంలో అన్నదాన కార్యక్రమం నిర్వహించారు. ఈ కార్యక్రమంలో ఆలయ బ్రహ్మసభ్యులు, మాజీ మున్సిపల్ చైర్మన్ బోయపల్లి కొండల్ రెడ్డి, మాజీ వైస్ చైర్మన్ నానావత్ రెడ్డా నాయక్, నాయకులు నల్లవెల్లి శేఖర్ ముదిరాజ్, బోయపల్లి సత్తి రెడ్డి, మోటుపల్లి శ్రీనివాస్, బద్దం జగన్ మోహన్ రెడ్డి, అబ్బవతి సర్పంచ్, బోయపల్లి రాజేశ్వర్ రెడ్డి, జితేందర్ నాయక్, కె.ఎం.రెడ్డి, యాంజాల భాస్కర్ గౌడ్, ఆలయ బ్రహ్మసభ్యులు నాబోతు సిద్దిరాములు గుప్తా, చెన్నమనేని వెంకటరావు, మోహన్ రావు, పాసుగంటి సర్పంచ్ రావు, గాలి బిక్రపతి, వేణుగోపాల్ శర్మ, రాంమూర్తి, కార్తిక్ పంతులు, కౌశిక్ పంతులు, వినీల్ శర్మ తదితరులు పాల్గొన్నారు.



# నొప్పిలేని ప్రసవం ఇక మేడ్చల్లోనే సాధ్యం

- మెడిసిటీ హాస్పిటల్స్



**మేడ్చల్, మేజర్ స్వాస్, (అక్టోబర్ 01):** ప్రసవ సమయంలో గర్భిణీలు ఎదుర్కొనే తీవ్రమైన నొప్పిని తగ్గించేందుకు మేడ్చల్ ఫున్ ఫూర్ లోని మెడిసిటీ హాస్పిటల్స్ ఆధునిక సాంకేతిక పరిజ్ఞానంతో కూడిన ప్రత్యేక ల్యాబ్ ను బుధవారం నుండి అందుబాటులోకి తీసుకొచ్చింది. లేబర్ అనల్జీషియా పేరుతో ప్రపంచవ్యాప్తంగా విస్తృతంగా వినియోగంలో ఉన్న ఈ విధానం ఇప్పుడు మెడిసిటీ హాస్పిటల్స్ లో కూడా ప్రారంభమైంది. ప్రసవ సమయంలో మహిళలు అనుభవించే బాధాకరమైన నొప్పిని

తగ్గించడమే కాకుండా, తల్లిగా మారే మధుర క్షణాలను ఆనందమయంగా అనుభవించేందుకు ఇది ఉపకరిస్తుందని వైద్యులు తెలిపారు. ఈ ఆధునిక సదుపాయం ద్వారా మహిళలు నొప్పి లేని ప్రసవాన్ని పొందగలుగుతారని వారు వివరించారు. ఈ ప్రత్యేక లేబర్ రూమ్ ను నేడు జరిగిన కార్యక్రమంలో ప్రొఫెసర్ కె. శివరామకృష్ణ, ప్రెసిడెంట్, మెడిసిటీ ఇన్స్టిట్యూట్ ఆఫ్ మెడికల్ సైన్సెస్, డా. కల్పన, గైనకాలజీ విభాగాధిపతి, సంయుక్తంగా ప్రారంభించారు. అనంతరం విజయదశమి పూజల్లో కూడా పాల్గొన్నారు. ఈ సందర్భంగా ప్రొఫెసర్ శివరామకృష్ణ మాట్లాడుతూ, “పవిత్రమైన దసరా పండుగ రోజున ఈ సదుపాయం ప్రారంభమవడం విశేషం. మహిళలకు సుఖవంతమైన ప్రసవ అనుభవాన్ని కల్పించే దిశగా మెడిసిటీ ముందడుగు వేసింది” అని పేర్కొన్నారు.



# కదులుతున్న ట్రైన్ ఎక్కబోతు కిందపడి ఎఎస్ఐ మృతి



వికారాబాద్, మేజర్ న్యూస్ (అక్టోబర్ 01): వికారాబాద్ జిల్లా తాండూరు రైల్వే స్టేషన్లో ఘోరం జరిగింది. కదులుతున్న ట్రైన్ ఎక్కబోతు ఎఎస్ఐ రైలు కిందపడి రెండు కాళ్లు తెగిపోయి మృతి చెందిన ఘటన తాండూరు రైల్వే స్టేషన్లో చోటుచేసుకుంది. వికారాబాద్ రైల్వే హెడ్ కానిస్టేబుల్ హరి ప్రసాద్ తెలిపిన వివరాల ప్రకారం..... కర్ణాటక రాష్ట్రం, బెంగుళూర్ సిటీలోని డిజై హల్లి పోలీస్ స్టేషన్ లో ఎఎస్ఐగా విధులు నిర్వహిస్తున్న మారుతి నాతికార్ (41) పని ముగించుకుని తిరిగి బెంగుళూర్కు యశ్వంత్ పూర్ రైలులో వెళ్లేందుకు తాండూరైల్వేస్టేషన్కు మంగళవారం రాత్రి వచ్చాడు.

అంతలోనే రైలు కదులుతుండడంతో రైలు ఎక్కువ పోయి అదుపుతప్పి రైలు కింద పడి రెండు కాళ్లు తెగిడియాయి. వెంటనే స్థానికులు మారుతిని చికిత్స నిమిత్తం జిల్లా ఆస్పత్రికి తరలించారు. పరిస్థితి విషమంగా ఉండడంతో మెరుగైన చికిత్స కోసం హైదరాబాద్కి తరలిస్తుండగా మార్గమధ్యంలోని మృతి చెందాడు. మృతుడి జేబులో ఉన్న గుర్తింపు కార్డులను చూసి కర్ణాటక రాష్ట్రానికి చెందిన పోలీసు అధికారిగా గుర్తించారు. మృతుని భార్య ఫిర్యాదు మేరకు కేసు నమోదు చేసి దర్యాప్తు చేస్తున్నట్లు వికారాబాద్ రైల్వే హెడ్ కానిస్టేబుల్ హరి ప్రసాద్ తెలిపారు.

## కుటుంబ కలహాల దారుణం : భార్య చేతిలో భర్త మృతి

మేడ్చల్, మేజర్ న్యూస్, (అక్టోబర్, 01): మేడ్చల్ పట్టణంలోని ఇందిరా నగర్లో కుటుంబ కలహాల నేపథ్యంలో భార్య తన భర్తను కట్టతో కొట్టి చంపిన ఘటన చోటుచేసుకుంది.



మృతుడు శ్రీనివాస్ దినసరి కూలీగా పనిచేసేవాడు. మద్యానికి బానిసైన ఆయన తరచూ కుటుంబ సభ్యులను వేధించేవాడు. ప్రతిరోజూ గొడవలు సృష్టించడమే కాకుండా భార్యను శారీరకంగా కూడా హింసించేవాడని స్థానికులు తెలిపారు. బుధవారం రోజు కూడా ఇరువురి మధ్య ఘర్షణ తీవ్రత రం కావడంతో భార్య సావిత్రి ఆగ్రహంతో ప్రతిఘటించింది. కట్టతో విచక్షణారహితంగా కొట్టడంతో శ్రీనివాస్ అక్కడికక్కడే మృతి చెందాడు. సమాచారం అందుకున్న మేడ్చల్ పోలీసులు సంఘటనా స్థలానికి చేరుకుని కేసు నమోదు చేశారు. నిందితురాలు సావిత్రిని అదుపులోకి తీసుకుని దర్యాప్తు ప్రారంభించారు.

## అక్రమ ఇసుక తరలిస్తున్న ట్రాక్టర్ల పట్టివేత

- అనుమతి లేకుండా ఇసుక తరలిస్తే చర్యలు
- యాలాల ఎస్ఐ విరల్ రెడ్డి

యాలాల, మేజర్ న్యూస్(అక్టోబర్ 01) :అర్ధరాత్రి సమయంలో ఎలాంటి ప్రభుత్వ అనుమతులు లేకుండా బెన్నూరు గ్రామం నుండి అక్రమంగా ఇసుక రవాణా చేస్తున్నారనే సమాచారంతో యాలాల పోలీస్ సిబ్బంది వెళ్లి అక్రమ ఇసుక రవాణా చేస్తున్న ట్రాక్టర్లను టీఎస్34 టిపి 2761టీఎస్ TS టిఆర్ 2171 రెండు ట్రాక్టర్లను పట్టుకొని సీజ్ చేసినట్లు ఎస్ఐ విరల్ రెడ్డి తెలిపారు. ఎస్ఐ మాట్లాడుతూ.... అక్రమ ఇసుక రవాణాకు పాల్పడుతున్న వ్యక్తులపైనే కేసు నమోదు తెలిపారు.



## అంబేద్కర్ విదేశీ విద్య ఉపకార వేతనాలకు దరఖాస్తుల ఆహ్వానం...

జిల్లా షెడ్యూల్డ్ కులాల అభివృద్ధి అధికారి పి. కమలాకర్ రెడ్డి వికారాబాద్ జిల్లా ప్రతినిధి, మేజర్ న్యూస్ (అక్టోబర్ 01): వికారాబాద్ జిల్లా 2025-26 సంవత్సరమునకు అంబేద్కర్ ఓవర్సీస్ విద్యా నిధి పథకం క్రింద జిల్లాలో అర్హులైన ఎస్సీ అభ్యర్థులు యూ.ఎస్.ఐ, యూకే, ఆస్ట్రేలియా, కెనడా, సింగపూర్, జర్మనీ, న్యూజిలాండ్, జపాన్, ప్రాన్స్, సౌత్ కొరియా దేశాలలో విదేశీ విద్యనభ్యసించాలనుకునే వారికి ఆర్థిక సహాయం అందజేస్తుందని జిల్లా షెడ్యూల్డ్ కులాల అభివృద్ధి అధికారి పి. కమలాకర్ రెడ్డి ఒక ప్రకటనలో తెలిపారు. ఆసక్తి గల అభ్యర్థులు నవంబర్ 11, 2025 లోపు దరఖాస్తు చేసుకోవాలని తెలిపారు.



- ### అభ్యర్థులు పాటించాల్సిన మార్గదర్శకాలు
- అభ్యర్థులు తెలంగాణ రాష్ట్ర వికారాబాద్ జిల్లాకు చెందిన వారై ఉండాలి
  - Degreeలో 60 శాతానికి పైగా మార్కులు సాధించి ఉండాలి.
  - అభ్యర్థులు విదేశాలలో గుర్తింపు పొందిన విశ్వవిద్యాలయంలో దరఖాస్తు చేసుకొని ఐ-20 పొంది ఉండాలి.
  - జీఆర్ఈ, టోఫెల్, ఐఐఎల్ టీఎస్, కోర్స్ లో అర్హత సాధించి ఉండాలి.
  - అభ్యర్థులు వార్షిక ఆదాయం రూ.5 లక్షలకు మించకుండా ఉండి. మీ-సేవా ద్వారా కులము మరియు ఆదాయ దృవీకరణ Certificates పొంది ఉండాలి.
  - పాస్ పోర్ట్ ఆదార్ కార్డుతో ఏదైనా జాతీయ బ్యాంకులో ఖాతా కలిగి ఉండాలి. పూర్తి వివరాలకొరకు షెడ్యూల్డ్ కులాల అభివృద్ధి అధికారి కార్యాలయం రూమ్ నెంబర్ F10 నందు వివరాలకు 9573859268 సంప్రదించగలరని తెలిపారు.

## సమాజసేవకుడు రవీందర్ రెడ్డికి ఆర్టీసీ డీఎం ఘన సన్మానం...



సనాబుపేట్, మేజర్ న్యూస్ (అక్టోబర్ 01) : రవీందర్ రెడ్డి సేవలకు గుర్తించిన వికారాబాద్ డిపో మేనేజర్ మరియు వారి సిబ్బంది బుధవారం రవీందర్ రెడ్డిని ఘనంగా సన్మానించారు.

సనాబుపేట్ మండలం పులిమామిడి గ్రామానికి చెందిన రత్నమ్మల రవీందర్ రెడ్డి సమాజ సేవలో గత నాలుగైదు సంవత్సరాలుగా ఎక్కడ సమస్య ఉంటే తాను అక్కడ ఉంటూ రోడ్లు గుంతల

మయంగా ఉన్న రోడ్లను తన సొంత డబ్బులతో బాగు చేయించారు. జెసిబిత్ గుంతలు ఉడిపించారు. సనాబుపేట్ బస్టాండులో ప్రయాణికులకు మంచినీళ్లను అందించాలని ఉద్దేశంతో మినరల్ వాటర్ సౌకర్యాన్ని కల్పించారు. మండల పరిధిలోని పాడైపోయిన ప్రజల బంధువులలో ప్రజల బాగోగుల కోసం ప్రజల కోరిక మేరకు తన సొంత డబ్బులతో రోడ్లు ఎప్పటికప్పుడు బాగు చేస్తూ సమాజ సేవలో ఎలాంటి స్వార్థం లేకుండా ముందుంటున్న వికారాబాద్ ఆర్టీసీ సిబ్బంది డిపో మేనేజర్ బుధవారం ఘనంగా సన్మానించారు. ఈ కార్యక్రమంలో ఆర్టీసీ సిబ్బంది కే. గోపాల్, సుదర్శన్, శ్రీశైలం, రాములు, జీవితే రెడ్డి, ఎస్ నరసింహులు, దాసు, సురేందర్ తదితరులు పాల్గొన్నారు.

## తెలంగాణ జాగృతి అధ్యక్షురాలు కవితకు శుభాకాంక్షలు



కందుకూరు, మేజర్ న్యూస్ (అక్టోబర్ 01): కత్తార్, మాల్కా, లండన్లో రంగుల పూలతో, తెలుగు పాటలతో, తెలంగాణ తల్లి ఆరాధనతో మెరిసిన బతుకమ్మ మహోత్సవాలు విజయవంతంగా సాంస్కృతిక యాత్రను పూర్తిచేసి తిరిగి వచ్చిన సందర్భంగా కల్వకుంట్ల కవితకు బుధవారం రంగారెడ్డి జిల్లా గ్రంథాలయ సంస్థ మాజీ చైర్మన్ కప్పాటి పాండు రంగా రెడ్డి సీనియర్ నాయకులు అందుగల సత్కనారాయణ, కోల శ్రీని వాస్, ఉండెల బాబురావు, సభాపతి గణేష్ నాయక్ తెలంగాణ జాగృతి ప్రధాన కార్యాలయంలో కలసి పుష్పగుచ్ఛం ఇచ్చి శుభాకాంక్షలు తెలిపారు. ఈ సందర్భంగా కప్పాటి మాట్లాడుతూ కత్తార్, మాల్కా లండన్ లలో బతుకమ్మ చుట్టూ గాసం చేసిన ప్రతి స్వరం, ప్రతి సృష్ట్యం మన తెలంగాణ ఆత్మను కవిత దని ప్రపంచానికి పరిచయం చేసింది తెలంగాణ తల్లి తేజస్సును స్వదేశం, స్వరాష్ట్రలోనే కాకండా విదేశాలలో ఆవిష్కరించి ఆడబిడ్డల గణనీ యమైన సంస్కృతిని ప్రపంచాని తెలియజేసిన గణత కవితదని పొందుతరంగా రెడ్డి అన్నారు.

## నీట్లో సత్తా చాటిన మనోజ్జ రైతు బిడ్డకు ఎంబిబిఎస్ సీటు

కేశంపేట, మేజర్ న్యూస్ (అక్టోబర్ 01): ఇటీవల ప్రభుత్వం నిర్వహించిన నీట్ పరీక్షల్లో కేశంపేట మండలం తొమ్మిదిరే కులకు చెందిన విద్యార్థిని మనోజ్జ సత్తా చాటి ఎంబిబిఎస్ సీటు దక్కించుకుంది. గ్రామానికి చెందిన రాంరెడ్డి-శ్రీదేవి దంపతులు కూతురు మనోజ్జ హైదరాబాద్లో ఇంటర్ చదివి నీట్కు ఫ్రీమ్ ర్ అయ్యింది. నీట్ పరీక్షల్లో మంచి మార్కులు సాధించి రెండవ దశ మెడికల్ కౌన్సిలింగ్ గోల్ వరంగల్ కాకతీయ యూ నివర్సిటీలో మెడికల్ సీటు సాధించింది. కష్టపడి ఎంబిబిఎస్ సీటు సాధించిన మనోజ్జను తల్లిదండ్రులతో పాటు గ్రామస్థులు అభినందించారు.




## ప్రత్యేక పూజల్లో పాల్గొన్న కార్మిక్ రెడ్డి...



మణికోండ, మేజర్ న్యూస్ (అక్టోబర్ 01): దేవి నవరాత్రి ఉత్సవాలలో భాగంగా మణికోండ మున్సిపల్లోని పంచపటి కాలనీ రోడ్ నెంబర్ 10లో గల శ్రీ లలిత సమేత కామేశ్వర ఆలయంలో గత తొమ్మిది రోజులుగా పూజలు అందుకుంటున్న అమ్మవారిని బిఆర్ఎస్ పార్టీ యువ నాయకులు కార్మిక్ రెడ్డి పూజా కార్యక్రమాల్లో పాల్గొని ప్రత్యేక పూజలు నిర్వహించారు. ఈ కార్యక్రమంలో కాలనీ అధ్యక్షులు సీతారాం దూళిపాళ, స్థానిక రామాలయం ట్రస్టు అధ్యక్షులు బీమ్ రెడ్డి, కార్యదర్శి రామారావు, సభ్యులు సురేందర్ రెడ్డి భక్తులు తదితరులు పాల్గొన్నారు.



# త్రిశక్తి దేవాలయంలో పదవ రోజు వైభవంగా నవరాత్రి ఉత్సవాలు



వనస్థలిపురం, మేజర్ న్యూస్ హరిహర పురం కాలనీలోని త్రిశక్తి దేవాలయంలో శ్రీ దేవీ నవరాత్రుల ఉత్సవాలు వైభవంగా జరుగుతున్నాయి. ఉత్సవాలలో పదవ రోజు శ్రీ మహా దుర్గా దేవిని శ్రీశ్రీశ్రీ మహిషా సుర మర్దిని దేవిగా, శ్రీ మహా సరస్వతి దేవిని శ్రీశ్రీశ్రీ మహా కామేశ్వరి దేవిగా, శ్రీ మహాలక్ష్మి దేవిని శ్రీశ్రీశ్రీ మహాలక్ష్మి దేవిగా పురోహితులు సుధాకర్ శర్మ, వారి సహాయకులు శివకుమార్, సాయిలతో కలిసి అలంకరించారు.


భక్తులకు ఆలయ కమిటీ సభ్యులు, వాలంటీర్లు పూజా కార్యక్రమాలు, తీర్థ ప్రసాదాలు ఏర్పాటు చేశారు. ఉత్సవాలలో భాగంగా పదవ రోజు చండీ హోవం నిర్వహించారు.

నవరాత్రులను పురస్కరించుకొని కాలనీ కమ్యూనిటీ హాల్ వద్ద కార్పొరేటర్ మొద్దు లచ్చిరెడ్డి అధ్యక్షులతో కాలనీ అసోసియేషన్ కార్యవర్గం వారి సహకారంతో సద్గుణ బతుకమ్మ సంబురాలు ఘనంగా నిర్వహించారు ఈ సందర్భంగా ఉత్సవ నిర్వాహకులు తెలిపారు. కార్యక్రమంలో సంగం కర్త, ఆలయ చైర్మన్ డి. విజయభాస్కర్, మేనేజింగ్ ట్రస్టీ ఎన్. నారాయణరెడ్డి, కోశాధికారి ట్రస్టీ కె. రవీంద్రకుమార్, జాయింట్ మేనేజింగ్ ట్రస్టీ గోవిందనాయక్, జాయింట్ మేనేజింగ్ ట్రస్టీ ప్రవీణ్

రాయుడు, ఈశ్వర్ రాయుడు, స్వతంత్రరెడ్డి, రవీంద్రరెడ్డి, డాక్టర్ భగవాన్ రెడ్డి, శ్రీహరిరెడ్డి, కళ్యాణ చక్రవర్తి, నారాయణమూర్తి, తులసన్న, నారాయణమూర్తి, వెంకటయ్య కౌన్సిల్ చైర్మన్, శ్రీరంగనాథం, వివెక మూర్తి, వెంకటేశ్వర్ రావు, కోటేశ్వర్ రావు, ప్రసాద్, శివకాంత్, సంతోష్ కుమార్లు పాల్గొన్నారు. ఉత్సవ కార్యక్రమంలో డివిజన్ మాజీ కార్పొరేటర్ ముద్దగని లక్ష్మీప్రసన్న అమ్మ వారిని దర్శించుకొని పూజలు చేశారు. ఆలయ మహిషా దర్శకర్లు, అమ్మ వార్ల సేవకులు వనజాక్షి, శ్యామల, రజిత, సరళ, సులోచన, రమాదేవి, సరోజినమ్మ, చంద్రకళ, శారద, మధుమతి, రాధిక, మౌనికారెడ్డి, పరలక్ష్మి, హేమ, ఉమ, సరోజిని, పరలక్ష్మి, అనితలు పాల్గొన్నారు. హరిహరపురం కాలనీ అసోసియేషన్ నుండి గౌరవాధ్యక్షులు కెవిఎన్ రెడ్డి, అధ్యక్షులు శంకర్ గౌడ్, వైస్ ప్రెసిడెంట్ మురళీకృష్ణ, జనరల్ సెక్రటరీ సందీప్ రెడ్డి, సరోష్ జాయింట్ సెక్రటరీ, పృథ్వీ ఆర్చనైజింగ్ సెక్రటరీ, రఘుపతిరావు ప్రజారత్ తదితరులు పాల్గొన్నారు.

## ఉత్కంఠభరితంగా ముగిసిన తెలుగు సినీ, డిజిటల్ ఆర్టిస్ట్ యూనియన్ ఎన్నికలు

కొత్త కమిటీకి రూపురేఖలు - పనిచేసేవారికి పట్టం కట్టిన సభ్యులు



గణాంకాలు ఈసారి ఎన్నికల్లో 1312 మంది సభ్యులు ఉన్నప్పటికీ, వివిధ మాటింగ్ కారణంగా 629 మంది మాత్రమే ఓటు హక్కు వినియోగించారు. అందులో 559 చెల్లిన ఓట్లు, 54 చెల్లని ఓట్లుగా నమోదు అయ్యాయి. అధ్యక్ష పదవి కోసం పోటీ చేసిన టైగర్ రాజు ( కె.శోభ రాజ్) % -% 505 ఓట్లు మెజార్టీతో ఘన విజయం సాధించారు. జనరల్ సెక్రటరీగా పోటీ చేసిన వెల్లంకి శ్రీనివాస్ రావు % -% 364 ఓట్లు సాధించి విజయం సాధించారు. ఖజాంచి పదవికి పోటీ చేసిన పి. నర్సింహారెడ్డి % -% 399 ఓట్లు మెజార్టీతో గెలుపొందారు. ? పనిచేసేవారికి పట్టం

జూబ్లీహిల్స్, మేజర్ న్యూస్ బీ తెలుగు సినీ రంగంలో ఆర్టిస్టుల సంక్షేమం కోసం ఏర్పాటు చేసిన తెలుగు సినీ, డిజిటల్ ఆర్టిస్ట్ యూనియన్ ఎన్నికలు (2025%-%-2027) ఉత్కంఠభరితంగా జరిగి విజయవంతంగా ముగిశాయి. ఎన్నో రోజులుగా సినీ వర్గాల్లో చర్చనీయాంశంగా నిలిచిన ఈ ఎన్నికల్లో పాత కార్యవర్గం సత్తా చాటి విజయదుండుభి మోగించింది. ??? ఎన్నికల

“పనిచేసేవారికి పట్టం” అన్న నినాదం ఈ ఎన్నికలలో ప్రతిఫలించిందని పలువురు ఆర్టిస్టులు వ్యాఖ్యానించారు. కష్టపడి పనిచేసే, సభ్యుల సమస్యలను ముందుంచే నాయకత్వాన్ని సభ్యులు ఎన్నుకోవడం విశేషం. ?? కొత్త కమిటీ లక్ష్యాలు..

నూతన కమిటీ బాధ్య తలు స్వీకరించిన వెంటనే తమ ప్రాధాన్యతలు స్పష్టంగా వెల్లడించింది. ఆర్టిస్టుల సంక్షేమ పథకాలు, ఆరోగ్య భద్రతా పథకాలు, వర్కషేస్ సేఫ్టీ, శిక్షణా కార్యక్రమాలు. చిన్న ఆర్టిస్టుల హక్కుల పరిరక్షణ, ఇవన్నీ తమ ప్రధాన అజెండాగా ప్రకటించారు.

?? పెరుగుతున్న సభ్యత్వం,, ప్రస్తుతం యూనియన్ లో 1312 మంది సభ్యులు ఉన్నారు. యూనియన్ విస్తృత స్థాయిలో పెరుగుతున్న సంకేతమని విశేషకులు పేర్కొన్నారు. విశేషం స్పందన .. విశేషం మాట్లాడుతూ % -% మా మీద నమ్మకం ఉంది మమ్మల్ని ఎన్నుకున్నందుకు సభ్యులందరికీ హృదయపూర్వక ధన్యవాదాలు. ఇది వ్యక్తిగత విజయం కాదు, మనందరి కలసకట్టుగా సాధించిన గౌరవం. మన యూనియన్ కోసం, కళాకారుల హక్కుల కోసం, సమస్యల పరిష్కారం కోసం ఎల్లప్పుడూ కృషి చేస్తాం. ప్రతి కళాకారుడి స్వరం వినిపించడమే మా ప్రధాన ధ్యేయం” అని తెలిపారు.

## శ్రీ వారి బ్రహ్మాత్మవాలలో ఘనంగా లక్ష్మీ నారాయణ హోమము ఉత్సవాలలో పాల్గొని ప్రత్యేక పూజలు చేసిన రంగినేని వెంకట్రావు

వనస్థలిపురం, మేజర్ న్యూస్ వనస్థలిపురం సచివాలయనగర్ కాలనీలోని శ్రీశ్రీశ్రీ పద్మావతి సమేత శ్రీ వేంకటేశ్వర స్వామి వారి దేవాలయంలో శ్రీ వారి బ్రహ్మాత్మవాలలు అత్యంత వైభవంగా జరుగుతున్నాయి. ఉత్సవాలలో భక్తులు, కాలనీల వాసులు పెద్ద ఎత్తున పాల్గొని స్వామి వారికి ప్రత్యేక పూజలు నిర్వహిస్తున్నారు. ఉత్సవాలను పురస్కరించుకొని దేవాలయం గౌరవ చైర్మన్ రంగినేని వెంకట్రావు ఆలయాన్ని సందర్శించి ప్రత్యేక పూజలు నిర్వహించారు. ఉత్సవాలలో భాగంగా సాయంత్రం యాగశాలలో మూర్తి మంత్ర హోమములు, బ్రహ్మ శ్రీ మారీచా కిరణ్ కుమార్ చే శ్రీ వెంకటేశ్వర విలాసం ప్రవచనం జరిగింది. ఈ కార్యక్రమంలో ఆలయ కమిటీ చైర్మన్ కొలిశెట్టి లక్ష్మయ్య, ప్రధాన



కార్యదర్శి సత్యనారాయణ, శ్రీధర్, జె. రామలక్ష్మి, సాంబశివరావు, వెంకటేశ్వర్ రావు, రమేష్ బాబు, అశోక్ కుమార్ తదితరులు పాల్గొన్నారు.

## సోషల్ వర్కర్ రంగంలో కాలె జగన్నాథంకు జాతీయ పురస్కారం



వనస్థలిపురం, మేజర్ న్యూస్ తెలుగు సాంస్కృతిక సేవా ట్రస్ట్ స్వచ్ఛంద సేవా సంస్థ అధ్యక్షులతో అఖిల

భారత విశ్వకర్మ మహాసభ తెలంగాణ రాష్ట్ర అధ్యక్షులు కాలె జగన్నాథంకు సోషల్ వర్కర్

రంగంలో చేస్తున్న సేవలకు గాను జాతీయ పురస్కారం అందజేసింది. సుందరయ్య విజ్ఞాన కేంద్రంలో జరిగిన ప్రత్యేక కార్యక్రమంలో జగన్నాథంకు ధైవజ్ఞకర్మ సమక్షంలో జాతీయ పురస్కారం అందజేశారు. సమాజ హితం కోరుతు తాను చేస్తున్న సేవా కార్యక్రమాలను గుర్తించి తనకు జాతీయ పురస్కారం అందజేయడం సంతోషదాయకంగా ఉందని మరింత స్ఫూర్తితో బదుగుల అభ్యున్నతి కోసం ముందుకన సాగుతానని జగన్నాథం తెలిపారు. కార్యక్రమంలో అఖిల భారత విశ్వకర్మ మహాసభ వర్కింగ్ ప్రెసిడెంట్ గండోజు గంగాధర్ తదితరులు పాల్గొన్నారు.

## గాంధీ ఆశయాలను గౌరవిద్దాం...

● మండలంలో మాంసం విక్రయాలు ఎవరు చేయరాదు ● ఎస్పీ రమేష్ కుమార్

చౌదాపూర్, మేజర్ న్యూస్ (అక్టోబర్ 1): గాంధీ జయంతి, దసరా పండుగ ఒకేరోజు రావడంతో మాంసాహార ప్రియులు గాంధీ జయంతి నాడు మాంసాన్ని తినొద్దని గాంధీ ఆశయాలను గౌరవించాలని ఎందుకంటే ఆయన శాఖాహారాన్ని, అహింసను ప్రోత్సహించారు కాబట్టి గాంధీ జయంతి నాడు మాంసాహారా అమ్మకాలు కూడా ఎవరు చేయొద్దని చౌదాపూర్ మండల ప్రజలకు ఎస్ ఐ రమేష్ కుమార్ సూచించారు. గాంధీ జయంతి నాడు మాంసం అమ్మకాలను, జంతువుల వధను నిషేధించడం జరిగింది. కావున చట్టాన్ని అతిక్రమించి ఎవరైనా క్రయవిక్రయాలు జరిపిన యెడల వారిపై చట్ట ప్రకారం తగిన చర్యలు తీసుకోవడం జరుగుతుందని హెచ్చరించడం జరిగింది.



## పేదలకు వరం సీఎం సహాయ నిధి చెక్కు

కాంగ్రెస్ పార్టీ గ్రామ కమిటీ అధ్యక్షులు పి. సైదులు



దోమ, మేజర్ న్యూస్ (అక్టోబర్ 01): దోమ మండల పరిధిలోని దొంగ ఎంకేపల్లి గ్రామంలో బిట్టు లక్ష్మి భర్త బిట్టు రమేష్ కు 60,000 వేల రూపాయలు సీఎం రిలీఫ్ ఫండ్ చెక్కును పరిగి ఎమ్మెల్యే రామ్మోహన్ రెడ్డి సహకారంతో దొంగ ఎంకేపల్లి గ్రామ కాంగ్రెస్ పార్టీ అధ్యక్షులు పి. సైదులు చేతుల మీదుగా అందజేశారు. ఈ సందర్భంగా కాంగ్రెస్ పార్టీ గ్రామ కమిటీ అధ్యక్షుడు మాట్లాడుతూ అనారోగ్య సమస్యలతో స తమయ్యే నిరుపేదలకు ఆరోగ్యశ్రీ తో పాటు అత్యవసర పరిస్థితుల్లో సీఎం సహాయనిధి పెద్ద సహాయం అవుతుంది. అందరూ దీన్ని సద్వినియోగం చేసుకోవాలి అన్నారు.

## జుంటుపల్లిలో ఘనంగా సద్గుణ బతుకమ్మ



యాలల మేజర్ న్యూస్: (అక్టోబర్ 1) మండలం పరిధిలోని జుంటుపల్లి గ్రామంలో సద్గుణ బతుకమ్మ వేడుకలు అత్యంత వైభవంగా కొనసాగాయి. సద్గుణ బతుకమ్మ. దసరా, దేవి నవరాత్రి ఉత్సవాలు ఉండడంతో ప్రతి ఒక్కరూ గ్రామాల్లోకి చేరుకోవడంతో పండుగ వాతా వరణం సంతరించుకుంది. తొకాళ్ళ పూలతో బతుకమ్మలను పేర్చి సాయంత్రం మహిళలు పెద్ద సంఖ్యలో తరలివచ్చి బతుకమ్మ ఆటపాటలు ఆడారు. అనంతరం ర్యాళిగా వెళ్లి చెరువులో నిమజ్జనం చేశారు.

## అనుమానంతో భార్యను కడతేర్చిన భర్త

కొడంగల్, మేజర్ న్యూస్ (అక్టోబర్ 1): భార్యపై అనుమానంతో ఉన్న భర్త దాడి చేసి ఆమెను హత్య చేసిన ఘటన కొడంగల్ మండలంలో జరిగింది. ఎస్పీ జీ.వీ.నత్యనారాయణ తెలిపిన వివరాల మేరకు.. కొడంగల్ నియోజకవర్గ పరిధిలోని హుస్సాబాద్ గ్రామానికి చెందిన మౌనిక (27)కు 9 సంవత్సరాల క్రితం చిన్ననందిగామకు చెందిన ఆంజనేయులుతో వివాహం జరిగింది. వీరికి ఇద్దరు కూతుళ్లు, ఓ కుమారుడు ఉన్నారు. గత కొన్ని రోజులుగా భర్త ఆంజనేయులు భార్యపై అనుమానంతో గొడవ పడుతుండేవాడు. ఈ క్రమంలో భార్య మౌనికతో గొడవపడి బుధవారం తెల్లవారుజామున గొంతు నులివి హత్య చేశాడు. మృతదేహాన్ని పోస్టుమార్డం నిమిత్తం కొడంగల్ ప్రభుత్వసుపత్రికి తరలించారు. ఈ సంఘటనపై మృతురాలి తండ్రి కిష్టపు ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్పీ జీ.వీ.నత్యనారాయణ తెలిపారు.